

21-06-2016

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - శివబాబా, బ్రహ్మబాబా ఇరువురి మతము ప్రసిద్ధమైనది.

మీరు ఇరువురి మతమును సారముగా నడుస్తూ తమ కళ్యాణము చేసుకోవాలి ”

ప్రశ్న:- నెంబర్ వన్ నిమిత్తులు(ట్రస్టీ) ఎవరు, ఎలా ? సమా:- శివబాబా నెంబర్ వన్ నిమిత్తులు. వారికి ఎలాంటి ఆసక్తి లేదు. భక్తిమార్గములో కూడా మీరు వారి కొరకు ఏదైతే దాన-పుణ్యాలు మొదలైనవి చేస్తారో, అవన్నీ భీమా(ఇన్ షూర్) అయిపోతాయి. దాని ఫలము తర్వాత జన్మలో లభిస్తుంది. ఇప్పుడు కూడా తండ్రి కొరకు ఏదైతే మీ సర్వస్వాన్ని భీమా చేస్తారో దానికి పూర్తి ప్రతి ఫలమును బాబా ఇస్తారు. ఎందుకంటే తండ్రి చెప్తారు - నేను సుఖమును అనుభవించను. మీది తీసుకుని నేనేమి చేసుకుంటాను.

పాట:- ప్రమాణము చేసి మీ గడప వద్దకు వచ్చాను..... (దర్ పర్ ఆయే హై కనమ్ లేక.....)

ఓంశాంతి. మధురాతి మధురమైన అపురూపమైన పిల్లలు పాట విన్నారు. ఎవరైతే తండ్రివారిగా అవుతారో వారినే పిల్లలు అని అనడం జరుగుతుంది. ఇది మీ అంతిమ మరుజీవా జన్మ అని బాబా అర్థం చేయించారు. జీవించి ఉండే తండ్రి వారిగా అవ్వాలి. శ్రీమతము ప్రసిద్ధమైనదని పిల్లలకు తెలుసు. శ్రీమద్భగవానువాచ అని అంటారు. గీతలో కృష్ణుని పేరు వేసేశారు కానీ వాస్తవానికి శివబాబాది. వారి తర్వాత బ్రహ్మ తర్వాత కృష్ణుడు. శ్రీమతము కృష్ణునిది అని చెప్పారు. మన తండ్రి సర్వ శ్రేష్ఠమైనవారు. పతితపావనులని కృష్ణుని కానీ, రాధను కానీ అనరు. వారు ధైర్యగుణాలు కలిగిన మనుష్యులు. మనుష్యులను పతితపావనులని అనరు. సత్త్వయుగములో పతితపావనా! రండి అని పిలవరు. పతితులను పావనంగా చేసేవారు ఒక్క తండ్రి మాత్రమే. మీరు వారి శ్రీమతమును అనుసరిస్తున్నారు. ప్రజాపిత బ్రహ్మ మతము కూడా ప్రసిద్ధమైనది. శ్రీమతము కూడా ప్రసిద్ధమైనదే. కానీ దానిలో తప్పుగా తండ్రికి బదులుగా కృష్ణుని పేరు వేశారు. సర్వ ధర్మాల వారికి తండ్రి ఒక్కరే. కృష్ణుని తండ్రి అని అందరూ ఒప్పుకోరు. క్రైస్తవులు ఏసుక్రీస్తును ఫాదర్ అని అంగీకరిస్తారు, కృష్ణుని అంగీకరించరు. ఎందుకంటే వారు క్రీస్తు ముఖవంశావళి. శివబాబా వచ్చి మిమ్ములను తనవారిగా చేసుకున్నారు. శిరస్సును అరచేతిలో పెట్టుకొని బాబావారిగా అయ్యామని అంటారు. కనుక వారి ఆదేశానుసారముగా నడుచుకోవాల్సి ఉంటుంది. మీరు తండ్రికి మీ సలహాను ఇచ్చే అవసరము ఉండదు. వారు స్వయంగా మతమునిచ్చేవారు. వారికి అందరూ పిల్లలు. శివబాబా ప్రసిద్ధమైనవారు. వారు ఏ మతమునైతే ఇస్తారో, ఏమి చేస్తారో అదంతా యదార్థమైనదే. ఇలా చేయమని ఈ బ్రహ్మకు కూడా వారు మతమునిస్తారు. మీ సంబంధము శివబాబాతో ఉంది. ఎవరి అవగుణాలను చూడరాదు. శ్రీమతమును అనుసరించాలి. శివబాబా నిరాకారులు. వారి ఇల్లు ఇది కాదు. మీరిప్పుడు ఇక్కడ పాత ఇంటిలో ఉన్నారు, తర్వాత స్వర్గములోకి వెళ్లి మీ ఇంటిలో ఉంటారు. శివబాబా చెప్తున్నారు - నేను అక్కడ ఉండను. నేను ఈ సమయంలో కొద్ది సమయము కొరకు ఇక్కడకు వస్తాను.

మీరు సత్త-సత్తమైన ఆత్మిక ముక్తి సైన్యము. డ్రామా ప్లాను అనుసారంగా కల్పక్రితము వలె సుప్రీమ్ ఆత్మ ఆదేశాలిస్తున్నారు. కల్ప-కల్పము ఏ ఆదేశాలనైతే ఇచ్చారో అవే ఇప్పుడూ ఇస్తారు.

రాత్రంబవళ్లు గుహ్యమైన రహస్యాలను వినిపిస్తూ ఉంటారు. కొత్తవారెవ్వరూ ఈ విషయాలను అర్థము చేసుకోలేరు. భలే కొందరు 35-40 సంవత్సరాల నుండి ఉండినా ఈ గంభీర విషయాలను అర్థం చేసుకోలేరు. బాబా రోజూ నూతన విషయాలను వినిపిస్తూ ఉంటారు. కరాచిలో ఉన్నప్పటి నుండి మురళి వెలువడ్డూ వచ్చింది. మొదట బాబా మురళి నడిపించేవారు కాదు. రాత్రి 2 గంటలకు లేచి కూర్చుని 10-15 పేజీలు వ్రాసేవారు. బాబా వ్రాయించేవారు. తర్వాత దాని కాపీలు వెలువడేవి. భక్తిమార్గంలో అయితే శాస్త్రాలు మొదలైన వాటి కాగితాలను సంభాళిస్తారు. రోజు రోజుకు పెద్ద పెద్ద పుస్తకాలను తయారు చేస్తుంటారు. ఎన్నో చరిత్రలు తయారౌతూ పోతాయి. వాటిని చదివి భద్రపరుస్తూ ఉంటారు. మీరు ఈ మురళిని చదివి పడేస్తారు. లేకుంటే ఈ మహావాక్యాలను సదా కాలానికి పెట్టుకోవాలి. కానీ పెట్టుకోరు. ఇదంతా వినాశనమైపోతుందని మీకు తెలుసు. మీరు తయారుచేసే చిత్రాలన్నీ కొద్ది సమయము కొరకు మాత్రమే ఉంటాయి. తర్వాత ఇవన్నీ భూమిలో కలిసిపోతాయి. అక్కడ ఈ శాస్త్రాలు కానీ, చిత్రాలు మొదలైనవి కానీ ఉండవు. ఇప్పుడు ఏదైతే నడుస్తోందో ఇదంతా కల్పము తర్వాత కూడా జరుగుతుంది. శాస్త్రాలు మొదలైనవి మళ్ళీ ద్వాపర యుగము నుండి ప్రారంభమౌతాయి. సిక్కుల గ్రంథసాహెబ్ కూడా మొదట చేతితో వ్రాయబడి చాలా చిన్నదిగా ఉండేది. ఇప్పుడు పెద్దదిగా తయారుచేశారు. రోజు రోజుకు పెద్దదిగా చేస్తూ పోతారు. లేకుంటే శివబాబా జీవనగాథను ఎంతగా వ్రాయాలి. ఇప్పుడు పిల్లలైన మీరు - పరమపిత పరమాత్ముని జీవన కథ మాకు తెలుసు అని అంటారు. భక్తిమార్గంలో ఏమి చేస్తారో తండ్రి స్వయంగా కూర్చొని తెలియచేస్తున్నారు. భక్తి మార్గములో కూడా నేను భీమా చేస్తాను. ఈశ్వరార్థము మనుష్యులు దాన-పుణ్యాలు చేస్తారు కదా. ఇతడు ఈశ్వరుని కొరకు దాన పుణ్యాలు చేశాడని, అందువలన ఈశ్వరుడు పెద్ద ఇంటిలో జన్మ ఇచ్చారని అంటారు. భక్తి మార్గములో ధర్మాత్మలు చాలా మంది ఉంటారు. ఈశ్వరార్థము, శ్రీకృష్ణార్థము దాన-పుణ్యాలు చేస్తారు. కనుకనే బాబా తెలియజేస్తున్నారు - నేను పిల్లలకు మరుసటి జన్మలో అల్ల కాలము కోసము ఫలమునిస్తూ వచ్చాను. మంచి లేక చెడు ఫలము అంటూ లభిస్తుంది కదా. ఎంత భీమా జరిగింది. ఎవరు ఎలాంటి కర్మ చేస్తారో అలాంటి ఫలము లభిస్తుంది. మాయ ఉల్టా కర్మలు చేయిస్తుంది. దీని ద్వారా మీరు దుఃఖాన్ని పొందుకుంటారు. ఇప్పుడు నేను మీకు ఎలాంటి కర్మను నేర్పిస్తానంటే మీకు ఎప్పుడూ దుఃఖము కలుగదు. మాయ కూడా అక్కడ ఉండదు. ఇకపోతే ఎవరు ఎంత భీమా చేసుకుంటే అంత పదవి లభిస్తుంది. శివబాబా కూడా నిమిత్తులే కదా. వారు నెంబర్ వన్ ట్రస్టీ. ఇతరులకైతే ఆసక్తి కలుగుతూ ఉంటుంది. కొందరు ట్రస్టీలు ఇతరుల భోజనాన్ని కూడా చెడిపెస్తారు. బాబా ఎటువంటి ట్రస్టీనో చూడండి. ఇదంతా పిల్లల కొరతే అని తండ్రి చెప్తున్నారు. మీ సంబంధమంతా శివబాబాతోనే ఉంది. నేను సత్యమైన ట్రస్టీని తండ్రి చెప్తున్నారు. నేను స్వయం ఏ సుఖమూ అనుభవించను. రాజధానినంతా పిల్లలకే ఇస్తాను. లౌకిక తండ్రి కూడా పిల్లలకు తనదంతా వారసత్వంగా ఇచ్చేస్తారు. నేను స్వర్గంలో ఏమీ తీసుకోను. అన్నియు మీకే ఇచ్చేస్తాను. అందువలన మీ సంబంధమంతా ఒక్క శివబాబాతో ఉంది. నేను కూడా పూర్తిగా భీమా చేశానని ఈ బాబా కుడా అంటారు. తనువు, మనస్సు, ధనము అంతా బాబాగారి సర్వీసులోనే ఉంది. సింధిలో ఒక సామెత ఉంది - ఎవరి చేయి ఇలా(దాత రూపములో) ఉంటుందో మొదట వారే గమ్యాన్ని చేరుతారు. అంతా బాబా వద్ద ఇన్ షూర్ చేయాలి. రెండు పిడికిళ్లు అటుకులు ఇస్తే మహాళ్లు లభించాయి. ఇప్పుడు కూడా చూడండి, భవనాలు

తయారయ్యాయి. కొందరు మా ఇటుకను కూడా వేయండి అని ఒక్క రూపాయి పంపించారు. బాబా వారికి మీకు అందరికంటే మంచి మహళ్లు లభిస్తాయని వ్రాశారు. ఎందుకంటే మీరు పేదవారు కదా. నేను పేదల పెన్నిధిని. పేదవారి ఒక్క రూపాయి షావుకార్ల పదివేల రూపాయలతో సమానము. ఇద్దరికీ ఒకే పదవి లభిస్తుంది. షావుకార్లు చాలా కష్టము మీద వస్తారు. అందరికంటే కన్నులు చాలా స్త్రీగా(బంధన ముక్తులుగా) ఉంటారు. మమ్మా నెంబర్ వన్ గా అయ్యింది. వారి వద్ద ఏమియు లేదు. పేద ఇంటి నుండి వచ్చినా నంబరు వన్ లోకి వెళ్లిపోయింది. ఇతడు(బ్రహ్మబాబా) తనకున్నదంతా ఇచ్చేశాడు అయినా మొదట లక్ష్మి, తర్వాత నారాయణ అని అంటారు. ఎంత అద్భుతమైన డ్రామా. కావున ఎప్పుడూ ఏ విషయంలోనూ సంశయముండరాదు. బాప్ దాదా తక్కువ వారేమీ కాదు. కొద్దిగా కూడా ఇందులో సంశయ పడరాదు. చాలా మధురంగా కూడా అవ్వాలి. అడుగడుగులో శ్రీమతమును తీసుకోవాలి. లేకుంటే మాయ చాలా నష్టపరుస్తుంది. పిల్లలకు ఎన్నో ఆదేశాలు ఇవ్వవలసి వస్తుంది. బాబా చెప్తున్నారు - సమాచారము పూర్తిగా వ్రాయండి. బాబా అన్ని రకాలుగా సంభాషిస్తారు. పిల్లలు పైకి ఎదగాలని బాబాకు ఎంతో చింత ఉంటుంది. చదువు పై పూర్తి గమనముండాలి. మనము అత్యంత ప్రియమైన ఈశ్వరీయ విద్యార్థులము. భగవానువాచ అని కూడా వ్రాయబడి ఉంది. కానీ కృష్ణుని పేరు వేసేశారు. కృష్ణుడు కూడా మనుష్యులందరిలో ఉన్నతొన్నతమైనవాడు కదా. అతడు ప్రప్రథమ రాకుమారుడు. కృష్ణుని పేరు వేస్తారు కానీ నారాయణుని పేరు వేయరు, ఎందుకు? కృష్ణుడు బాలుడు. చిన్నతనములో బాలుడు సతోప్రధానముగా ఉంటాడు. తర్వాత బాలుని నుండి యువకునిగా, తర్వాత వృద్ధావస్థ వస్తుంది. పిల్లలనే మహిమ చేస్తారు ఎందుకంటే పవిత్రులు కదా. బాలురు బ్రహ్మ జ్ఞానులకు సమానమని అంటారు. పిల్లల ద్వారా ఏ పాపమూ జరగదు. కృష్ణుడు చిన్న బాలుడు కనుక అతడి జయంతిని ఆచరిస్తారు. అయినా కృష్ణుని ద్వాపర యుగములో చూపించారు. బాబా కూర్చొని ఈ విషయాలన్నీ అర్థం చేయిస్తున్నారు. బ్రాహ్మణులైన మీకు తప్ప ప్రపంచములో ఎవ్వరికీ ఈ విషయాలు తెలియవు. బ్రాహ్మణులు ఉత్తమమైనవారు. బ్రాహ్మణులైన మీరు ఈశ్వరీయ సంతానము. సత్యయుగములో ఈశ్వరీయ సంతానమని అనరు. ఈశ్వరుని ద్వారా తప్పకుండా స్వర్గ ప్రాప్తి లభిస్తుంది. ఇది మీ అతి దుర్లభమైన, అమూల్యమైన జీవితము. అందరిది ఇలా ఉండటానికి సాధ్యము లేదు. ఈ డ్రామా ఇలా తయారై ఉంది. కల్పక్రితం ఎవరు చదువుకున్నారో, వారే చదువుతున్నారు. భగవంతుడు తప్పకుండా భగవాన్-భగవతీలను సృష్టించారు. కానీ వారిని భగవాన్ భగవతి అని అనడానికి వీలేదు. భగవంతుడు ఒక్కరే. నిరాకారునికి మహిమ ఉంది. సాకారులకు మహిమ లేదు. ఈ లక్ష్మీ నారాయణులను తయారు చేసింది ఆ నిరాకారుడే. ఇప్పుడు రాజయోగాన్ని నేర్చుకుంటున్నారు. రాజధాని స్థాపనైన సమయములో వినాశము కూడా జరిగింది. బాబా తప్పకుండా స్వర్గ వారసత్వాన్ని ఇస్తారు. ఇప్పుడు ఇది సంగమ యుగములోని విషయము. శివబాబా వచ్చినప్పుడే ఆట పూర్తవుతుంది, తర్వాత కృష్ణుని జన్మ జరుగుతుంది. మనుష్యులు పూర్తి తికమక చెంది ఉన్నారు. అందుకే బాబా వచ్చి అర్థం చేయిస్తారు. పరమపిత పరమాత్మ బ్రహ్మ ద్వారా సర్వ శాస్త్రాల సారమును తెలియజేస్తారు. ఇప్పుడు మీరు మాస్టర్ జ్ఞానసాగుల వలె అయ్యారు. మహిమంతా ఆత్మదే. జ్ఞానసాగులు, ఆనందసాగులు ఇది తండ్రి మహిమ. తండ్రి చెప్తున్నారు - ఈ భారతదేశము సర్వ శ్రేష్ఠ తీర్థ స్థానము. కానీ కృష్ణుని పేరు వేసినందున మహిమంతా మాయమైపోయింది. లేకుంటే అందరూ శివుని

మందిరంలో పుష్పాలను అర్పించేవారు. సర్వుల సద్గతిదాత వారు ఒక్కరే. అర్థకల్పము మీరు ప్రాలభ్యాన్ని అనుభవించి మళ్ళీ క్రిందకు వస్తారు. అందరు తమోప్రధానులుగా అవ్వనే అవ్వాలి. ఇప్పుడు బాబా చెప్తున్నారు - పిల్లలైన మీ కొరతే నూతన ప్రపంచాన్ని స్థాపన చేస్తున్నాను. అందులోకి నేను రాను, అంతా పిల్లలైన మీ కొరతే. నేను నేరుగా చెప్తున్నాను - మనుష్యులు తమ కొరకు చేస్తారు. కానీ నిష్కామ సేవ చేస్తున్నామని అంటారు. కానీ నిష్కామ సేవ ఎవ్వరూ చేయలేరు. ప్రతి పనికి ఫలితము తప్పక లభిస్తుంది. నేను పిల్లలైన మీకు అవినాశి జ్ఞాన రత్నాలను ఇస్తాను. మీ కొరతే వైకుంఠాన్ని తెచ్చాను. పిల్లలకు సామ్రాజ్యపు చక్రవర్తి పదవిని ఇస్తారు. మరి దానిని తీసుకునేందుకు అలాంటి యోగ్యులుగా అవ్వాలి. స్వర్గానికి యజమానులుగా అవ్వాలి. అరచేతిలో వైకుంఠము లభిస్తుంది. క్షణములో జీవన్ముక్తి అంటే క్షణములో చక్రవర్తి పదవి. శివబాబా దివ్యదృష్టి దాత. క్షణములో వైకుంఠానికి తీసుకెళ్తారు. ఈ బాబా(బ్రహ్మ) చేతిలో ఏ తాళంచెవీ లేదు. తండ్రి చెప్తున్నారు - నేను పిల్లలైన మీకు రాజ్యమునిస్తాను. నేను రాజ్యపాలన చేయను. మీరు తిరిగి భక్తి మార్గములోకి వెళ్లినప్పుడు మిమ్ములను దివ్య దృష్టి ద్వారా ఆహ్లాదపరుస్తాను. ఎంత బాగా తెలియజేస్తారు. ఇలాంటి తండ్రి కల్ప-కల్పము, కల్పము యొక్క సంగమ యుగములోనే ఒక్కసారి మాత్రమే వస్తారు. ఇది తయారై, తయారవుతున్న డ్రామా. ఇప్పుడు కొత్తగా ఏదీ తయారు కాదు. ఏమేమి జరుగుతుందో అంతా డ్రామాలో నిర్ణయమై ఉంది. దానిని సాక్షిగా ఉండి చూడండి. బాబా చాలా బాగా అర్థం చేయిస్తారు. పిల్లలారా, నేను మీ ఇన్‌ఫ్యూరెన్స్ మ్యాగ్నెట్‌ను. ఒక్క పైసా కూడా వ్యర్థము కానివ్వను. గవ్వ నుండి మిమ్ములను వజ్ర తుల్యముగా తయారు చేస్తాను. ఇదంతా శివబాబా ఇతని ద్వారా చేస్తారు. కనుక చేసి చేయించేవారు. వారు నిరాకారులు, నిరహంకారులు. గాడ్‌ఫాదర్ ఎలా కూర్చోని చదివిస్తున్నారో చూడండి. వారు నా చరణాల పై పడండి అని చెప్పరు. తండ్రి విధేయుడైన సేవకులు. తండ్రి చెప్తున్నారు - ఎవరినైతే యజమానులుగా చేశానో, వారు సుఖాన్ని అనుభవించి, అనుభవించి ఇప్పుడు దుఃఖములో ఉన్నారు. సుఖము కూడా చాలా లభిస్తుంది. ఇంత సుఖము ఏ ధర్మమువారికీ లభించదు. భారతమాసులకే సుఖము ఎందుకు దొరకాలి, ఇతరులు ఏం పాపం చేశారని ప్రశ్నించరాదు. అరే! ఇంతమంది మనుష్యులున్నారు, అందరూ రాలేరు కదా. ఇది తయారైన డ్రామా. భారతదేశములోనే ఆది సనాతన దేవీ దేవతా ధర్మముండేది. భగవంతుడు వచ్చి సహజ రాజయోగాన్ని నేర్పించారు. తండ్రి చెప్తున్నారు - నేను మళ్ళీ వచ్చాను. 84 జన్మల పాత్ర అభినయించాము, ఇప్పుడు తిరిగి ఇంటికి వెళ్లాలని పిల్లలైన మీకు తెలుసు. ఇది చాలా పాత శరీరము(సర్వము ఉదాహరణ). సన్యాసులు ఆత్మ పరమాత్మలో లీనమౌతుందని అంటారు. ఇలాంటి స్థితిలో ఉంటూ ఉంటూ శరీరాన్ని వదిలేస్తారు. కానీ బ్రహ్మములో లీనమైతే ఎవ్వరూ కారు. అందులో కూడా కొందరు చాలా చురుకుగా ఉంటారు. శాంతిగా కూర్చోని శరీరాన్ని వదిలి వెళ్లిపోతారు. కనుక ఆ వాయుమండలంలో 2-3 రోజుల వరకు నిశ్శబ్దము ఆవరించి ఉంటుంది. ఇప్పుడు ఈ పాత శరీరాన్ని వదిలి తండ్రి వద్దకు వెళ్తామని మీకు తెలుసు. బ్రహ్మతత్వము బాబా కాదు. ఇలా అనుకోవడం పాపం వారి భ్రమ. మంచిది.

మధురాతి మధురమైన ఆత్మికపిల్లలకు మాత - పిత, బాప్‌దాదాలప్రియస్మృతులు మరియు గుడ్‌మాల్స్‌ంగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకుముఖ్య సారము:-

1. ఈ డ్రామాలోని ప్రతి దృశ్యాన్ని సాక్షిగా ఉండి చూడాలి. ఎందుకంటే ఇది తయారై, తయారవుతున్న డ్రామా. ఎప్పుడూ ఏ విషయంలోనూ సంశయము కలగరాదు.
2. బాబా ఇన్‌షూరెన్స్ మ్యాగ్నేట్ కనుక తనువు-మనస్సు-ధనాలను తండ్రి సర్వీసులో సఫలము చేసి తమ భవిష్యత్తును తయారు చేసుకోవాలి. తండ్రితో పూర్తి పూర్తిగా సంబంధము పెట్టుకోవాలి. పూర్తి సమాచారాన్ని తండ్రికి ఇవ్వాలి.

**వరదానము:- “మాస్టర్ ఆల్మైటి అథారిటీ సీటు పై సెట్ అయ్యి ఉండే**

**సదాకొరకు సహజ కర్మయోగీభవ”**

ఎలాగైతే ఏవైనా యంత్రాలను ఒక్కసారి సెట్ చేస్తే తర్వాత అవి ఆటోమేటిక్ గా నడుస్తూ ఉంటాయో అదే విధంగా స్వయాన్ని మాస్టర్ ఆల్మైటి అథారిటీ సీటుపై ఒక్కసారి సెట్ చేసుకుంటే ఎప్పుడూ బలహీనమనే శబ్దము వెలువడదు. ప్రతి సంకల్పము, శబ్దము (మాట) లేక కర్మ అదే సెట్టింగ్ అనుసారము ఆటోమేటిక్ గా నడుస్తూ ఉంటాయి. అదే సెట్టింగ్ సులభంగా, సదాకొరకు కర్మయోగిగా, నిరంతర నిర్వికల్ప సమాధిలో ఉండే సహజయోగిగా తయారు చేసేస్తుంది.

**స్లోగన్:- “నేను అనుటకు బదులు బాబా, బాబా అంటూ ఉండడమే**

**స్మృతిలో ఉండుటకు ఋజువు”**